

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാഭേശികായ നമഃ
ഓം നമോ ഭഗവതേ വാസുഭവായ

മഹർഷി വേദവ്യാസപ്രണീതം ശ്രീമദ്ഭാഗവതമഹാപുരാണം

॥ ഷഷ്ഠസ്കന്ധേ ഏകാദശോധ്യായഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാഭേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ഓം നമോ ഭഗവതേ വാസുദേവായ
ശ്രീമദ്ഭാഗവതമഹാപുരാണം
॥ ഷഷ്ടസ്കന്ധേ ഏകാദശോദ്യായഃ ॥

ശ്രീശുക ഉവാച

ത ഏവം ശംസതോ ധർമം വചഃ പത്മുരചേതസഃ |
നൈവാഗൃഹ്ണൻ ഭയത്രസ്താഃ പലായനപരാ നൃപ || 1 ||

വിശീര്യമാണാം പുതനാമാസുരീമസുരർഷഭഃ |
കാലാനുകൂലൈസ്ത്രിദശൈഃ കാൽയമാനാമനാമവത് || 2 ||

ദൃഷ്ട്വാതപ്യത സക്രൂദ്ധ ഇന്ദ്രശത്രുരമർഷിതഃ |
താൻ നിവാർയൗജസാ രാജൻ നിർഭർത്സ്യദമുവാച ഹ || 3 ||

കിം വ ഉച്ചരിതൈർമാതൂർധാവദ്ഭിഃ പുഷ്പതോ ഹതൈഃ |
ന ഹി ഭീതവധഃ ശ്ലാഘ്യോ ന സ്വർഗ്യഃ ശൂരമാനിനാം || 4 ||

യദി വഃ പ്രധനേ ശ്രദ്ധാ സാരം വാ ക്ഷുൽലകാ ഹൃദി |
അഗ്രേ തിഷ്ഠത മാത്രം മേ ന ചേദ് ഗ്രാമ്യസുഖേ സ്തൂഹാ || 5 ||

ഏവം സുരഗണാൻ ക്രുദ്ധോ ഭീഷയൻ വപുഷാ രിപൂൻ |
വ്യനദത് സുമഹാപ്രാണോ യേന ലോകാ വിചേതസഃ || 6 ||

തേന ദേവഗണാഃ സർവേ വ്യൂത്രവിസ്തോടനേന വൈ |
നിപേതൂർമൂർച്ഛിതാ ഭൂമൗ യഥൈവാശനിനാ ഹതാഃ || 7 ||

മമർദ പദ്ഭ്യാം സുരസൈന്യമാതുരം
 നിമീലിതാക്ഷം രണരംഗദുർമദഃ |
 ഗാം കമ്പയന്നുദ്യതശൂല ഓജസാ
 നാലം വനം യുഗ്മപതിർയഥോൻമദഃ || 8 ||

വിലോക്യ തം വജ്രധരോത്ത്വമർഷിതഃ
 സ്വശത്ത്രവേദ്വിദ്രവതേ മഹാഗദാം |
 ചിക്ഷേപ താമാപതതീം സുദുഃസഹാം
 ജഗ്രാഹ വാമേന കരേണ ലീലയാ || 9 ||

സ ഇന്ദ്രശത്രുഃ കുപിതോ ഭൃശം തയാ
 മഹേന്ദ്രവാഹം ഗദയോഗ്രവിക്രമഃ |
 ജഘാന കുന്ദസ്ഥല ഉന്നദൻ മൃധേ
 തത്കർമ സർവേ സമപൂജയൻ നൃപ || 10 ||

ഐരാവതോ വ്യത്രഗദാഭിമുഷോ
 വിഘൂർണിതോദ്വിഭിഃ കുലിശാഹതോ യഥാ |
 അപാസരദ് ഭിന്നമുഖഃ സഹേന്ദ്രോ
 മുഞ്ചന്നസ്യുക്ത സപ്തധനുർഭൃശാർതഃ || 11 ||

ന സന്നവാഹായ വിഷണ്ണചേതസേ
 പ്രായുക്ത ഭൂയഃ സ ഗദാം മഹാത്മാ |
 ഇന്ദ്രോദ്യതസ്യന്ദികരാഭിമർശ -
 വീതവ്യഥക്ഷതവാഹോവതസ്ഥേ || 12 ||

സ തം നൃപേന്ദ്രാഹവകാമ്യയാ രിപും
 വജ്രായുധം ഭ്രാതൃഹണം വിലോക്യ |
 സ്മരംശ്ച തത്കർമ നൃശംസമംഹഃ
 ശോകേന മോഹേന ഹസഞ്ജഗാദ || 13 ||

വൃത്ര ഉവാച

ദിഷ്ട്വാ ഭവാൻ മേ സമവസ്ഥിതോ രിപു -
 ര്യോ ബ്രഹ്മഹാ ഗുരുഹാ ഭ്രാതൃഹാ ച |
 ദിഷ്ട്വാനുണോദ്യാഹമസത്തമ ത്വയാ
 മച്ഛൂലനിർഭിന്നദൃഷ്ട്വദാചിരാത് || 14 ||

യോ നോദ്ഗ്രജസ്യാത്മവിഭോ ദ്വിജാതേ -
 രഗുരോരപാപസ്യ ച ദീക്ഷിതസ്യ |
 വിശ്രദ്യ ഖഡ്ഗേന ശിരാംസ്യവൃശ്ചത്
 പശോരിവാകരുണഃ സ്വർഗകാമഃ || 15 ||

ഹ്രീശ്രീദയാകീർത്തിഭിരുജ്ജ്വലിതം ത്വാം
 സ്വകർമണാ പുരുഷാദൈശ്വ ഗർഹ്യം |
 കൃച്ഛേണ മച്ഛൂലവിഭിന്നദേഹ -
 മസ്പൃഷ്ടവഹ്നിം സമദന്തി ഗൃധ്രാഃ || 16 ||

അന്ത്യേന യേ ത്വേഹ നൃശംസമജ്ഞാ
 യേ ഹൃദ്യതാസ്ത്വാഃ പ്രഹരന്തി മഹ്യം |
 തൈർഭൂതനാമാൻ സഗണാൻ നിശാത -
 ത്രിശൂലനിർഭിന്നഗലൈർയജാമി || 17 ||

അഥോ ഹരേ മേ കുലീശേന വീര
 ഹർതാ പ്രമഥൈവ ശിരോ യദീഹ |
 തത്രാനുണോ ഭൂതബലിം വിധായ
 മനസ്വിനാം പാദരജഃ പ്രപത്സ്യ || 18 ||

സുരേശ കന്യാന ഹിനോഷി വജ്രം
 പുരഃ സ്ഥിതേ വൈരിണി മയ്യമോഘം |

മാ സംശയിഷ്ടാ ന ഗദേവ വജ്രഃ

സ്യാന്നിഷ്ഠലം കൃപണാർഥേവ യാച്ന്താ || 19 ||

നന്വേഷ വജ്രസ്തവ ശക്ര തേജസാ

ഹരേർദധീചേന്സപസാ ച തേജിതഃ |

തേനൈവ ശത്രും ജഹി വിഷ്ണുയന്ത്രിതോ

യതോ ഹരിർവിജയഃ ശ്രീർഗുണാസ്തതഃ || 20 ||

അഹം സമാധായ മനോ യഥാഹ്വ

സങ്കർഷണസ്തച്ചരണാരവിന്ദേ |

ത്വദ്വജ്രരംഹോലുലിതഗ്രാമ്യപാശോ

ഗതിം മൂനേർയാമ്യപവിദ്ധലോകഃ || 21 ||

പുംസാം കിലൈകാന്തധിയാം സ്വകാനാം

യാഃ സമ്പദോ ദിവി ഭൂമൗ രസായാം |

ന രാതി യദ് ദ്വേഷ ഉദ്യേഗ ആധി -

ർമദഃ കലിർവ്യസനം സമ്പ്രയാസഃ || 22 ||

ത്രൈവർഗികായാസവിഘാതമസ്മത് -

പതിർവിധത്തേ പുരുഷസ്യ ശക്ര |

തത്ത്വോനുമേയോ ഭഗവത്പ്രസാദോ

യോ ദുർലഭോക്തിഞ്ചനഗോചരോന്യൈഃ || 23 ||

അഹം ഹരേ തവ പാദൈകമുല -

ദാസാനുദാസോ ഭവിതാസ്മി ഭൂയഃ |

മനഃ സ്മരേതാസുപതേർഗുണാംസ്തേ

ഗൃണീത വാക് കർമ കരോതു കായഃ || 24 ||

ന നാകപൃഷ്ഠം ന ച പാരമേഷ്ഠം

ന സാർവഭൗമം ന രസാധിപത്യം |

ന യോഗസിദ്ധീരപുനർഭവം വാ

സമഞ്ജസ ത്വാ വിരഹയു കാക്ഷ്ഷേ || 25 ||

അജാതപക്ഷാ ഇവ മാതരം ഖഗാഃ

സ്തൻയം യഥാ വത്സതരാഃ ക്ഷുധാർതാഃ |

പ്രിയം പ്രിയേവ വ്യുഷിതം വിഷണ്ണാ

മനോരവിനാക്ഷ ദിദൃക്ഷതേ ത്വാം || 26 ||

മമോത്തമശ്ലോകജനേഷു സഖ്യം

സംസാരചക്രേ ഭ്രമതഃ സ്വകർമഭിഃ |

ത്വൻമായയാത്മമാത്മജദാരഗേഹേ -

ഷ്വാസകുതചിത്തസ്യ ന നാമ ഭൂയാത് || 27 ||

|| ഇതി ശ്രീമദ്ഭാഗവതേ മഹാപുരാണേ പാരമഹംസ്യാം സംഹിതായാം

ഷഷ്ഠസ്കന്ധേ വൃത്രസ്യേന്ദ്രോപദേശോ നാമ

ഏകാദശോധ്യായഃ ||